

**“మధురమైన పిల్లలారా - పవిత్రతా కంకణాన్ని కట్టుకుంటే, మీకు  
రాజ్య తిలకము లభిస్తుంది. పవిత్రమౌతామని ప్రతిజ్ఞ చేయండి ”**

**ప్రశ్న:-** పిల్లలైన మీరు ఇప్పుడు ఏ బంధనములో బంధింపబడాలి ?

**సమా:-** తండ్రిని స్మృతి చేయు బంధనము. ఈ బంధనములో బంధింపబడితే మీ వికర్మలన్నీ వినాశనమైపోతాయి. ఇక ముందు వికర్మలు చేయకుండా రక్షింపబడ్డారు. అత్త పావనంగా అయిపోతుంది.

**ప్రశ్న:-** భక్తి మార్గపు ఫ్యాషన్(పద్ధతి) ఏది?

**సమా:-** జన్మదినము, జయంతి మొదలైన వాటిని జరుపుకోవడం - ఇది భక్తిమార్గపు ఫ్యాషన్. కానీ వీటి వలన ఏ లాభమూ లేదు. ఎందుకంటే ఎవరి జయంతినైతే జరుపుకుంటారో, వారంటే ఎవరో యధార్థ రూపములో తెలియదు.

**పాట:-** మీరు ప్రేమ సాగరులు..... (తూ ప్యార్ కా సాగర్ హై.....)

ఓంశాంతి. ఇప్పుడు పిల్లలు పాట విన్నారు. దీనిని భక్తిమార్గములోని వారే తయారు చేశారు. భారతదేశము శ్రేష్ఠాచారముగా, పవిత్రముగా ఉన్నప్పుడు భక్తిమార్గపు చిహ్నాలు ఏవీ లేవు. వేదశాస్త్రాలు గానీ, తపస్సు, పుణ్యతీర్థాలు గానీ, దాన-పుణ్యాలు మొదలైనవేవీ ఉండేవి కావు. ఇవన్నీ భక్తిమార్గములో వెలిశాయి. పాటలో మొట్టమొదట మీరు ప్రేమసాగరులని అంటారు. ఒక్క బిందువును తాపిస్తే మేము ఇచ్చట నుండి పావన ప్రపంచానికి పోతాము అని అంటారు. అయితే ప్రేమను తాగించలేరు, ప్రేమను ఇవ్వడం జరుగుతుంది. జ్ఞానామృతాన్ని తాపిస్తారు. బాబా జ్ఞానసాగరులు. ఇన్ని నదులు ఏవైతే వెలువడ్డాయో వాటిని పుట్టించింది ఎవరు? తప్పకుండా సాగరమనే అంటారు. సాగరము నుండే నదులన్నీ వెలువడ్డాయి. కావున జ్ఞానసాగరులు పరమపిత పరమాత్మయే. వారి ద్వారా జ్ఞానగంగలైన మీరు వెలువడ్డారు. ప్రేమసాగరులు, సుఖసాగరులని వారిని మహిమ చేస్తారు. మీరు జ్ఞానమును త్రాగించినప్పుడు మేము స్వర్గములోకి వెళ్లిపోతామని, సద్గతిని పొందుతామని పిల్లలంటారు. జ్ఞానసాగరుడైన నన్ను స్మృతి చేస్తే మీ వికర్మలు వినాశనమౌతాయి, మీరు పావనమైపోతారని తండ్రి అంటారు. మొట్టమొదట దీనిని ఎవరు వింటారు? ఇది గుప్త విషయము కదా. మీరే తల్లి - తండ్రి అని కూడా పాడ్డారు. వారు తండ్రి అయినా వారిని తల్లి అని కూడా ఎందుకు అంటారు? తండ్రి అంటే సరైనదే అయితే తల్లి అని ఎవరిని అనాలి? మొట్టమొదట జ్ఞానామృతాన్ని త్రాగేదెవరు? వారు వచ్చి ప్రవేశిస్తారు. జ్ఞానము వినిపిస్తే మొదట ఎవరు వింటారు? తప్పకుండా ఇతనే కదా. అందుకే ఇతడు తల్లి అవుతాడు. ఇతడి చెవులే మొదట వింటాయి. వాస్తవానికి శరీరము మాత్రమే కాదు. అయితే మాతను ఎక్కడ నుండి తీసుకు రావాలి? అందుకే జగదంబ సరస్వతి గాయనము చేయబడింది. సరస్వతికి వీణనిచ్చారు. ఆమె బ్రహ్మకుమారి. కుమారికి చాలా మహత్వముంది. బ్రహ్మకు అంత మహిమ లేదు. జగదంబకు జరిగినన్ని ఉత్సవాలు బ్రహ్మకు జరగవు.

అమె జ్ఞాన జ్ఞానేశ్వరి, అమె పైనే జ్ఞాన కలశముంచారు. వారు జ్ఞానసాగరులు. వారినే పతితపావనులని అంటారు. కలియుగ ప్రపంచము పతితము. సత్యయుగ ప్రపంచము పావనమైనది. సత్యయుగములో లక్ష్మీనారాయణుల రాజ్యముంటుంది. వారికి రాజ్య తిలకమెలా లభించింది? జ్ఞానసాగరులు వచ్చినప్పుడు పవిత్రతా కంకణము కడతారని గాయనముంది. ముఖ్యంగా సోదరిని ఎంచుకుంటారు. అమె కూర్చుని ఇతర సోదర సోదరిలకు కంకణాన్ని(రాఖీ) కట్టుంది. పతితపావనులైన బాబా - మీరు పవిత్రమైతే రాజ్య తిలకము లభిస్తుందని చెప్తారు. ఇది సంగమ యుగములోని విషయము. ఈ సమయములో మనుష్యులు పతితపావనా! రండి అని పిలుస్తారు. ఇక్కడ రాజ్యమే లేదు. తండ్రి చెప్తున్నారు - మీరు పతిత భ్రష్టాచారుల నుండి పావన శ్రేష్టాచారులుగా అయినప్పుడు మీకు రాజ్యతిలకము లభిస్తుంది. ఇప్పుడు తిలకము ఇవ్వడం జరగదు. ఇది అర్థము చేయించబడుతుంది. పతిత ప్రపంచములో పతితుల పై పతితుల రాజ్యముంది. ఇప్పుడు పావనమౌతామని ప్రతిజ్ఞ చేయండి. ప్రతిజ్ఞ అంటే కేవలము నోటితో చేసేది కాదు. ఇది జ్ఞాన విషయము. పతిత పావనుని సంతానమని, జ్ఞానసాగరుని పిల్లలమని, తప్పక పావనంగా అవ్వాలని పిల్లలైన మీకు తెలుసు. వోతే రాఖీ పండుగనాడు రాఖీని కట్టడం లేక తిలకం దిద్దే ప్రశ్నే లేదు. తిలకమెచ్చట ధరిస్తారు? ఇది భక్తి మార్గములో ఆచారంగా వెలువడింది. కొంచెము కూడా అర్థము తెలియదు. రాజతిలకము ఎప్పుడు ఎవరికి లభించింది? ఇక్కడ ఇవన్నీ జ్ఞాన విషయాలు. రాఖీ కట్టబడేది కాదు. కావున మీరు వెళ్లి అర్థం చేయించాలి. ఇది బ్రహ్మణులైన మీ పని. అచ్చట సోదరునికి రాఖీ కట్టే సోదరే పవిత్రముగా ఉండదు. కుమారిగా ఉన్నప్పుడు పవిత్రముగా ఉండేది తర్వాత పతితమౌతుంది. మాతలు, కన్యలు అందరూ రాఖీలు కట్టేందుకు వెళ్తారు. అయితే ఇరువురు పవిత్రంగా ఉన్నారా? మాతలు అపవిత్రులు కదా. అపవిత్రులు అపవిత్రులకు రాఖీ కట్టే లాభమేమీ ఉండదు. వాస్తవంగా ఏదైతే జరుగుతుందో దాని స్మృతి చిహ్నంగా జరుపుకోబడుతుంది. కృష్ణ జయంతి ఎప్పుడో జరిగింది(కృష్ణుడెప్పుడో జన్మించాడు) అయితే జ్ఞాపకార్థము జన్మదినముగా జరుపుకుంటున్నారు. ఇది ఒక ఫ్యాషన్ గా తయారయ్యింది. దీని వలన ఖర్చు తప్ప లాభమేమీ లేదు. శివజయంతిని జరుపుతారు అనగా జన్మదినము జరుపుతారు. అయితే శివరాత్రి లేక శివజయంతి వాస్తవంగా ఎప్పుడు జరిగిందో వారికి తెలియదు. సత్యతలో లాభముంటుంది. అసత్యతలో నష్టముంటుంది. ఇది అసత్య ప్రపంచము. రాఖీ పండుగ కూడా అసత్యముగానే జరుపుకుంటారు. నిజానికిది పవిత్రతకు సంబంధించిన విషయము. పవిత్రత కొరతే ప్రతిజ్ఞ చేస్తారు. ఇది ఇప్పుడే ప్రారంభమయ్యింది. ప్రారంభములో పతితపావనులెవరో కూడా తెలియదు. వారు వచ్చి పవిత్రతా రాఖీనెలా కట్టారో ఇతనికి కూడా తెలియదు. కనుక మీరు ఎప్పుడూ పతితముగా అవ్వరాదు, మీరు కూడా అందరితో ప్రతిజ్ఞ చేయిస్తారు. పావనముగా చేసే తండ్రి నుండి మేము స్వర్గ రాజ్యమును తీసుకుంటాము. తప్పకుండా పావనమౌతాము. పతితముగా చేసే రావణ సైన్యము చాలా విసిగిస్తుంది.

ఇప్పుడు మీరు నా స్మృతి ద్వారా పావనంగా అవుతూ ఉంటారు. వికర్మలు భస్మమౌతాయని తండ్రి అంటారు. భగవానువాచ - 'మామేకమ్ యాద్ కరో ' తో(నన్నొక్కరినే తలంపు చేస్తే) ఈ యోగాన్ని ద్వారా మీరు పవిత్రులుగా అవుతారు. ఇందులో రాఖీ మాటేమీ లేదు. పతితపావనులైన తండ్రి చెప్తున్నారు - నన్ను స్మృతి చేసినందు వలన గతములోని మీ వికర్మలన్నీ వినాశనమైపోతాయి, ఇక ముందు కూడా వికర్మలు జరగవు. ఎందుకంటే మీరు పవిత్రంగానే ఉంటారు. మీరు ఎంత

మంచి లీతిగా అర్థం చేయిస్తారు! బ్రహ్మకుమారులు, కుమారీలు..... పురుషులు కూడా బ్రహ్మకుమారులే కదా. అయితే మహిమను మాతలకు ఇచ్చేశారు. మాత గురువుగా ఒక్కరే ఉండజాలరు. ఇది ప్రవృత్తి మార్గము. పండుగలు మొదలైనవి కూడా మూఢ విశ్వాసముతో చేస్తారు. ఇవన్నీ డబ్బు సంపాదించే మార్గాలు. పూర్వము బ్రాహ్మణులు ఒకే రకమైన రాణీలు తీసుకెళ్లేవారు. స్త్రీలు, పురుషులు అందరికీ రాణీ కట్టేవారు. ఒక పైసా లభించేది. ధనవంతులైతే ఒక అణా, రెండు అణాలు ఇచ్చేవారు. చాలా పెద్ద పాపముకాదైతే ఒక రూపాయి కూడా ఇచ్చేవారు. ఇప్పుడేమీ చేసేశారు? నోదరి రాణీ కట్టి తిలకమిస్తుంది. నోదరుడు నోదరి ఖర్చుకు డబ్బులు ఇస్తాడు. 50 గిన్నీలు(బంగారు నాణేలు) కూడా ఇస్తారు. పద్ధతులన్నీ మారిపోయాయి. నిజానికి ఇది బ్రాహ్మణుల పని. మీరు సత్యమైన ముఖవంశావళి బ్రాహ్మణులు. వారు కుఖవంశావళివారు. బ్రాహ్మణులైన మీరే దేవతలుగా అవుతారు. బ్రాహ్మణులుగా అయ్యి మళ్ళీ పావనంగా అవ్వడం ప్రారంభిస్తారు. ఒక్క బాబాయ్ పతితపావనులు. ఇప్పుడు కన్యలు రాణీ కట్టేందుకు వెళ్తారు. తర్వాత తాను అపవిత్రంగా అయితే (రాజ) తిలకము చెరిగిపోతుంది. రాజ్యము లభించదు. ఇచ్చట పరమపిత పరమాత్మ ఆర్డినెన్స్(అధికారిక సూచన) జారీ చేస్తున్నారు - ఎవరైతే పవిత్రంగా అవుతారో వారే పవిత్ర ప్రపంచానికి యజమానులుగా అవుతారు. మీరు మాత్రమే పావనంగా అవుతారు.

కావున రక్షాబంధనము అనగా పవిత్రతకు చిహ్నమని మొట్టమొదట అందరికీ అర్థం చేయించాలి. మీరు ఈ కామ మహాశక్తువును జయిస్తే పవిత్రంగా అయిపోతారు. నన్ను స్మృతి చేస్తూ ఉండండి. స్మృతి రూపీ బంధనము చాలా కఠినమైనది. ఎందుకంటే జన్మ-జన్మాంతరాల పాప భారము తల పై ఉంది. సత్యయుగము నుండి త్రేతా యుగము వరకు మీరు పవిత్రముగా ఉండేవారు. పవిత్ర స్వరాజ్యము ఉండేది. అయితే వారు స్వరాజ్యము ఎలా పొందుకున్నారు - ఈ ద్రామా చక్రము ఇదే విధంగా తిరుగుతూ ఉంటుంది. పతితపావనులైన తండ్రి వచ్చి అందరికీ 'పవిత్రులు కండి' అని చెప్పారు. ఎవరైతే బ్రహ్మముఖవంశావళిగా ఉన్నారో వారు కమలపుష్ప సమానంగా గృహస్థ వ్యవహారములో ఉంటూ పవిత్రంగా అయ్యి తండ్రిని స్మృతి చేస్తారు. వారే ఉన్నత పదవిని పొందుతారు. 5 వేల సంవత్సరాల క్రితము కూడా ఇలాగే జరిగింది, ఇప్పుడు కూడా జరుగుతుంది. ఈనాటి ప్రపంచమెలా ఉందో చూడండి. ఈనాటి మానవునికి ఏమైపోయింది..... అనే పాట కూడా ఉంది కదా. నూతన భారతదేశమైన స్వర్ణమెక్కడ? ఇప్పటి పాత భారతదేశపు నరకమెక్కడ? అందరూ అచ్చట పరస్పరము ప్రేమతో మెలిగేవారు. ఎందుకంటే అది సుఖధామము. ఇది దుఃఖధామము రావణుడు రాజ్యము లాక్కున్నాడు. రామ-రావణుల కథను తయారు చేయాల్సి వచ్చింది. 5 వేల సంవత్సరాల క్రితము రామ రాజ్యముండేది, స్వ రాజ్యముండేది. ఇప్పుడు మామేకమ్ యాద్ కరో (నన్ను ఒక్కరినే తలవండి) అని తండ్రి చెప్తున్నారు. గృహస్థ వ్యవహారములో ఉంటూ కమల పుష్ప సమానంగా అవ్వండి. అప్పుడు పవిత్ర ప్రపంచానికి రాజ్యతిలకము లభిస్తుంది. మనము రాజయోగము నేర్చుకుంటాము. ఇది స్వరాజ్యాన్ని పొందే చదువు. అది బ్రాహ్మణులు దిద్దే తిలకము. ఇది స్వరాజ్య తిలకము. రాజ్యము పిల్లలైన మీకు లభిస్తుంది - మీరు బాబా చెప్పినట్లు నడుచుకుంటే చాలు. అందుకే పారలౌకిక పరమపిత పరమాత్మతో మీకేమి సంబంధమని అడుగుతారు. తండ్రి ఒక్కరు మాత్రమే పతితపావనులు. పవిత్రులై పవిత్ర ప్రపంచానికి రాజులుగా అవ్వండి అని చెప్తున్నారు. తండ్రి ఈ సంగమ యుగములో పావనంగా చేస్తారు. ఇది సంగమ సమయము. మృత్యువు ఎదురుగానే నిలిచి ఉంది. అందుకే

తండ్రి వారిగా అయిపోండి. సలహా కూడా ఇస్తారు. ఇదంతా అర్థము చేసుకోవాల్సిన విషయము. మనము భగవంతుని పిల్లలము. కనుక వారు మనకిచ్చే వారసత్వము స్వర్గము. ఒకప్పుడు తప్పకుండా స్వర్గముండేది. భక్తుల భగవంతుడు వచ్చి వారిని తమ ధామానికి తీసుకెళ్తారని మీరు కూడా చెప్పున్నారు. ఉండేది రెండు ధామాలే. ముక్తిధామము, రెండవది జీవన్ముక్తి ధామము. భారతదేశము జీవన్ముక్తి ధామముగా ఉండేది. అప్పుడు మిగిలిన ఆత్మలన్నీ శాంతిధామములో ఉండేవి. సుఖధామమున్నప్పుడు దుఃఖధామమే లేదు. ఇప్పుడు ఆ సుఖధామము మళ్ళీ దుఃఖధామంగా అయిపోయింది. ఈ చక్రము రిపీట్ అవుతూ ఉంటుంది. కలియుగము తర్వాత సత్యయుగము వస్తుంది. సత్యయుగాన్ని స్థాపన చేసేవారు ఒక్క తండ్రియే. వారే పతితపావనులు. కలియుగీ పతిత ప్రపంచము నుండి పావన ప్రపంచము తయారవుతుంది. రామరాజ్యము ప్రారంభమౌతుంది. భగవంతుని మహావాక్యము - పిల్లలారా! కమలపుష్ప సమానంగా పవిత్రులవ్వండి. కామ మహాశక్తువును జయించండి. పోతే ఆ బ్రాహ్మణులు, సోదర-సోదరీలందరూ పతితులుగానే ఉన్నారు. పతితులు పతితులకు రాఖీలు కట్టారు. ఈ సంగమ యుగములోనే తండ్రి వచ్చి పవిత్రతా ప్రతిజ్ఞ చేయిస్తారు. పతితపావనులైన తండ్రి రానంత వరకు స్వరాజ్యము ఎక్కడుంది! ఎవరికి ఎలా అర్థం చేయించాలో తండ్రి తెలిపిస్తారు. ఇంతకు ముందు మీరు పతితపావనా! రండి అని పిలిచేవారు కదా. అలా ఎవరిని పిలిచారని వారినడగండి. నీవే తల్లి తండ్రి..... అని కూడా పాడ్తారు కదా? ఇది ఎవరి మహిమ? భగవంతునిదే కదా. వారినే పతితపావనులని అంటారు. వారు ఎప్పుడైతే వస్తారో అప్పుడు పవిత్రతా ప్రతిజ్ఞ చేయిస్తారు. రెండవ విషయం - మీ తల పై జన్మ-జన్మాంతరాల భారముంది. అర్థకల్పము నుండి రావణ రాజ్యము ఉంటుంది. రోజురోజుకు దుఃఖితులుగా, పతితులుగా అవుతూ అవుతూ పూర్తి భ్రష్టాచారులుగా అయిపోయారు. అందుకే మీ ఆయువు కూడా క్షీణించింది (తగ్గిపోయింది). అకాల మృత్యువులు కూడా జరుగుతూ ఉంటాయి. భోగులుగా కూడా అయిపోయారు. గృహస్థ వ్యవహారములో ఉంటూ కూడా సత్యయుగములో యోగులుగా ఉండేవారు. వారిని సర్వగుణ సంపన్నులు..... అని అంటారు. అది నిర్వికారి ప్రపంచము. ప్రవృత్తి మార్గము కదా. రాజ్యము చేస్తుండేవారు. వినాహాదులు కూడా జరుగుతూ ఉంటాయి. అయితే అది పావన రాజ్యము. పతితపావనులైన తండ్రి పతిత ప్రపంచాన్ని పావనంగా ఎలా చేస్తారో కూర్చొని అర్థము చేసుకోండి. పవిత్రతా రాఖీ కూడా కట్టబడ్తుంది. వందేమాతరమ్ అని అంటారు కదా. కన్య కూడా మాతగా అవుతుంది. ఇచ్చట కన్యలు, మాతలు పురుషులు అందరూ పతితుల నుండి పావనంగా అవుతారు. పతితపావనులైన తండ్రి వచ్చి పవిత్రతా ప్రతిజ్ఞను చేయిస్తారు - పిల్లలారా, మన్మథాభవ. పవిత్రంగా అయ్యి నన్ను స్మృతి చేయండి. మీ వికర్మలు వినాశనమయ్యేందుకు ఇతర ఏ ఉపాయమూ లేదు. శిక్షలను అనుభవిస్తే రాజ్య పదవి కూడా లభించదు. ఎవరైతే యోగము చేస్తూ వికర్మల పై విజయము పొందుతారో వారే వికర్మాజీత్ రాజులుగా అవుతారు. వికర్మాజీత్ రాజుల శకము 1 నుండి 2500 సంవత్సరముల వరకు సత్య-త్రేతా యుగాలలో నడుస్తుంది. తర్వాత వికర్మ రాజుల శకము 2500 నుండి 5000 వరకు నడుస్తుంది. మనుష్యులకు ఈ శకము గురించి తెలియదు. దీనికి లక్షల సంవత్సరాల కాలమును ఇచ్చేశారు. పోతే వికర్మల శకానికి 2 వేల సంవత్సరములిచ్చారు. వాస్తవానికి అర్థ కల్పము వీరిది, అర్థకల్పము వారిదిగా ఉండాలి. ఇవన్నీ అర్థము చేసుకునే విషయాలు. మొట్టమొదటి

మాట - పతితపావనులు ఎవరు? పతిత మానవులే వారిని స్మృతి చేస్తారు. పావనముగా ఉండేవారు స్మృతి చేయరు. అచ్చట సుఖమే ఉంటుంది. కనుక స్మృతి చేయరు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రయత్నాలు మరియు గుడిమార్పింగ్ థరజ్ కోర్టు ముఖ్యసారము:- ఆత్మిక పిల్లలకు ఆత్మిక తండ్రినమస్తే.

1. యోగములో ఉంటూ వికర్షణీతులుగా అవ్వాలి. వికర్షల పై విజయము పొందడం ద్వారానే వికర్షణీత్ రాజుగా అవుతారు. మీకు మీరే స్వరాజ్య తిలకమిచ్చుకోవాలి.
2. పవిత్రులై పవిత్రతా రాఖీని అందరికీ కట్టాలి. కమలపుష్ప సమానంగా అవ్వాలి.

**వరదానము:- “ సంకల్పములో కూడా మేరేపన్ (నాది అనే) మైలను**

**సమాప్తము చేసి తేలికగా ఉండు ఫలిస్తా భవ ”**

మేరేపన్(నాది) యొక్క విస్తారమే బరువు(బోర్డు). ఏ విధమైన మేరేపన్, మేరా స్వభావ్, మేరా సంస్కార్, మేరీ నేచర్..... ఏ కొంచెము మేరా(నాది) అనేది ఉండినా అది బరువే. భారంగా ఉండేవారు ఎగరలేరు, ఫలిస్తాలుగా అవ్వలేరు. సంకల్పములో కూడా ‘మేరాపన్’ అనే భావము వచ్చిందంటే మైల పడిపోయామని భావించండి. ఏ వస్తువు పైన అయినా మైల పట్టిందంటే అది భారమైపోతుంది. కనుక భారమంతా తండ్రికి అప్పగించి ‘మేరేపన్’ అనే మైలను సమాప్తము చేసుకున్నారంటే ఫలిస్తాలుగా అయిపోతారు.

**స్లోగన్:- “ ప్రతి పరిస్థితిలో ఫుల్ పాస్ అయ్యే వారే మోస్టర్ సర్ఫ్ శక్తివంతులు ”**